



MUSA XANBAZADƏ ***Filoloq-ədəbiyyatşünas***

(əvvəli ötən sayımızda)

Ədalət Ərənlər kəndinin ən aktivi, ən fəxridir. İxtisasca müəllimdir. Xalq hərəkatının, Xalq cəbhəsinin öncüllərindən-qurucularındandır. Qarabağ müharibəsi-ninistiraqısıdır.Qolu dirsəkdən kəsilmiş halda evinə dönmür. Haqqın-ədalətin, doğruluq-dürüstlüyün tərəfdarıdır:Yalan və yalnçılara sonsuz nifrətlidir. Haqq bildiyi işdən geri addım atmır. Bu keyfiyyətlərinə görə tanıyanlar onu "Nemes" çağırırlar.Kəndin, rayonun mənsəbililəri Ədalətdən çəkinir. Yol qəzasında başından ağır xəsarət alır. Müalicədən sonra xeyli sağlamlaşır, normal həyata qayıdır. Sosial dərdləri, xalqın it günündə yaşadığını,rayon rəhbərliyinin özbaşınalığını, utanmadan xalqa ağ yalanlar sırdığını, hətta prezidenti aldatdıqlarını bütün çıpaqlığı ilə aramsız ifşa edən Ədalətdir: "... hələ icra başçısı utanmaz-utanmaz yolun qırmızı lentini də kəsdİ. Üç-dörd il əvvəl gördüz də Prezident fermer təsərrüfatına baxmaq üçün gəldi. Düz həmin təsərrüfata dönmən yoldan 5-6 metr irəliyə kimi asfalt vurdular. Asfalt da nə asfalt, heç bir həftə yerdə qalmadı. Kim kimi aldadır, baş açmaq olmur" (səh27).

Rayonun başbilənlərini, Ərənlər kəndinin sahib-mənsəblərini, onların xalqa-millətə zidd addımlarını nəzərdə tutaraq Ədalət sözlünü belə bitirir: "Bunların hamısı cinayətkardır, quldurdurlar, bizlər isə onların qulları. Bizləri feodalizm qaydaları ilə idarə edirlər" (səh35).

Romanda hadisələr inkişaf ***etdikcə,***

sujet xətti epizoddan-epizoda adladıqca Ədalətin səsi də gurlaşır, tənqid hədəflərini daha sərrast nişan alır və bir əsər boyu Ədalətin haqqa-ədalətə dəstək verən nəfəsinin od-horarətini daha yaxından duyuruq: "Kasıb evinə bir tikə çörək aparmağın dərdini çəkirse, eləsi var ki, həyətinde ceyran, ayı, pələng, daha nə bilim nə saxlayır. O heyvanlara bir günə çəkilən xərc bizim altıaylıq əmək haqqımızdır. Maraqlıdır ki, heç kim də haqqını tələb etmir, it əzabını çəkməyi qəbul edir, amma danışmağa qorxur... İnsanlarımız heç vaxt belə məğmun olmayıblar. Yanımızda haqqı danışanın birini sürüyüb həbs edirlər, amma onu müdafiə etməyə kişiliyimiz çatmır" (səh44). "Qədir, cəbhədə, döyüşlərdə Bayramın, İmanın kəl boyda oğlanlarını soruşan olmadı ki? Hələ Mərzənin..." (səh 89). "-Ata 1-ci müharibənin, oğul (balası Pərvizi nəzərdə tutur-M.X) 2-ci müharibənin qazisi oldu və hər ikimiz də qolumuzdan yaralandıq. Oğlum, şükür ki, qolunu kəsməyiblər, zədəli olsa da yerindədir" (səh-1270. bu səs də Ədalətin haqq səsidir. Bu səs o zaman göylərə bülənd olur, yerləri o zaman silkələyir ki, Mərzə Nərməni şəhid kimi qəbul etmir, Nərmənin şəhid olmadığını deyirsən:Məgər insan tək güllə yarasından, mərmə qəlpəsindənmi şəhid olur? Bəs nəhaq sözbə, ədalətsiz hərəkə-tə qurban gedən, hər addımda qudurmuş məmurların tənəsilə üzləşən, balasına bir tikə çörək götürə bilməyib bütün gecəni göz yaşında boğulan insanlar? Onlar şəhid deyilmi? Bəs bir tikə çörək üçün Rusiyanın çöllərinə düşən, bu günə kimi öldüsü-qaldısı bilinməyən Cəmil və onun kimi on minlər-

lə insanlar? Bəs balalarını dolandırmaq üçün gecə-gündüz qul kimi işləyən, imkan-sızlıq üzündən balasını müalicə edə bilmədiyi üçün onu əbədi itirən, rüşvət hesabına oğlanlarını evində gizlədən şəərəfsizlərlə müqayisədə tək oğlunu, yeganə varisini Vətən yolunda müharibəyə göndərən, sonda isə çiynlərində onu məzara aparan, ana şəhid deyilmi? Bəs bizlər, mənim kimi həyatını cəhənnəm əzabında yaşayan milyonlar şəhid deyilmi?! (səh-139-140). Ədalətin ürəkyandırən, qəndonduran qəzəbli-nifrətli səsinə çadırdə molla susdu, oxunan yasinlər kəsildi, çadır boşaldı, hamı çölə axışdı. Ədalət isə susmur. Beynini qarışdıran cümlələri güllə kimi Mərzənin üstünə yağdırırdı: "Səni və sənin kimiləri puldan, var-dövlətdən, vəzifədəkilərə yaltaqlanmaqdan başqa heçnə maraqlandırmır.Özünü kənddə hörmətli adam sayırsan. Bilirsən camaat sənə niyə hörmət edir? Deyim biləsən, insanlar sənin xərindən, xətdən... kənərdə qalmaq üçün üzünə gülürlər. Bunu başa düşürsən?

...*Şəhidi (Nərmənin xanımın oğlu Babək nəzərdə tutulur-M.X) dəfnə aparanda qəbirstanlığa kimi səninlə gəldin. Niyə, əyin-başın palçığa batardı? Yağış altında,göz, yaşı içində məfənin arxasıyca gedən camaatdan heç utanmadın?!(səh.140)*

Ədalətin nifrətli-qəzəbli ***sözləri***

yalnız Mərzə yox, Ərənlər kəndinin ixtiyar sahiblərinə-Bayrama, İmana və habelə ortada yeyib qıraqda gəzən qudurğan və hərınlara, oferist və maxinatorlara tuşlanıb. Bu ifşada, bu ittihamda onların da payı var.

Yazıçı Qafar Cəfərli romanda "tanrının göz yaşları" ifadəsini simvol, obraz səviyyəsinə qaldırır-təmişliyin-saflığın simvolu, bəllurluğun-şəffaflığın simvolu, bakirəliyin-paklığın simvolu, xeyirin-uğurun simvolu, xeyirxahların və xeyirxahlıqların simvolu. Elə bir simvol var ki, həm cismani gücə malikdir, həm də mənəvi gücə, həm zahiri təmişləyir, həm də batini!Təmişləyir pal-altarlardan, kiri-kərməni, üst-başlardan biti-birəni. Təmişləyir batından iblisliyi-xəbisliyi. Pası-hisi, paxıllığı-dağallığı, kini-küdurəti, şeytanlığı-bədgümanlığı... Matəm saxlayır Allahın göz yaşları həm dünyanı vaxtsız tərək edən peyğəmbərsifətli bəndələrinə, həm də vətən yolunda həlak olan yurd şəhidlərinə, bəzən də məətəəl qalır bəndələrinin nankorluğuna, insaf-mərhəmətdən uzaq düşüklərinə, xəlp etdiklərinin vəhşət-dəhşətlərinə. "Tanrı da halımıza ağlayırdı.Tanrının da Nərmənin adlı bir qadının və ailəsinin bu dünyada çəkdiyi əzablara dözüümü bitmişdi. Tanrı da dözbilmir özünün xəlp etdiyi insanların törətdiyi vəhşiliklərə. Amma sən Mərzə və sənin kimilər bu zülmü rahatlıqla edirsiniz. Niyə? Sən insan deyilsən. Ətrafındakı bu qədar ağır-acılara necə biganə qala bilirsən? Bütün bunlara görə ürəyin heç ağrırmır? Onun, sağa əlini göyə qaldırdı,-səbri böyükdür, amma səbirsiz deyil. Tanrını qəzəbindən heç qorxmursan?(səh-140-141). Bu sözləri deyən Ədalətin içi yanırıd.Yanırdı şəhid ailəsinə. Yanırdı ki, axı Allahın bəndələri insan matəminə, insan ağır-acılarına niyə biganədir, niyə laqeyddirlər? "Ey böyük Tanrı! Ey böyük Allah! İnsanlar daha səndən belə qorxmıyan məmurlar haram buyurduğu çörəyi rahatlıqla yeyib üstündən su da içirlər. Bir tikə halal çörəyi isə məzlumların burunlarından götürürlər. Sən buna görəmi bizi xəlp etdin? Bütün bu haqsızlıqlar, ədalətsizliklər gözünü qabağında baş vermirmi?...Sənin mövcudluğuna şübhə edirəm. Adın var, amma özün yoxsan. Olsaydın, bu zülmə dözməzdin... Daha inanmıram sənə,inana bilmirəm, başa düşürsən, inana bilmirəm"(səh-141).

Güclüdür. Qüvvətlidir. Cazibəli-cəzbədidir. Yanğıyla-odla-atəşlə doludur Ədalətin bu çıxış monoloqu.Oxucunun içində şübhə oyadır Allaha. Şübhə oyadır Onun böyüklüyük və əzəmətinə, onun insaf və mərhəmətinə, Onun haqq və ədalətinə.

Ədalətin-qazı Ədalətin bu çıxış-monoloqu mənə böyük dramaturqumuz Cəfər Cabbarlının "Od gəlini" pyesindeki Babəkin "Yoxdur Allah, mənəm Allah" monoloqunu xatırlatdı. Hər iki monoloq ruh, patetika baxımdan bir-birinə doğma və yaxındır.

Babəkin dəfn mərasiminin

təsirli məqamlarındandır cənazənin qabağında həyata daxil olan bir zabiti Nərmənin anaya bir məktub təqdim etməsi.Məktubun müəllifi Babəkdir. O, yaralı olarkən ay işığında bu məktubu anasına ünvanlamış və zabit dostuna vermişdir ki, anamla çatdır-sın: "Qibləgahın anam. Kəmənləri iti qovan kimi torpağımızdan qovuruq. Oğlun düşmən qarşısından bir addım geri çəkilmədi. Dağlardan, qayalardan Şuşaya hücumə keçdik. Dostların cənnətməkan Şuşaya girdilər. Onların qarşısını heç kim kəsə bilməz... Anacan, güllə düz oynadımı dağtdı. Yeriyə bilmirəm, qan dayanmır... Heyf ki, atamı sənə qovuşdura bilmədim. Atamın üzünü görmədim, balm da məni şəkindən tanyacaq. Zəhmətini halal et, qibləgahım. Cənnətdə görüşərik. Oğlun Babək.7 noyabr 2020."(səh-122).

Babəkin şəhid olması Nərmənin ananı sevindirir. Bu şəhidlik həm də ananı etirazçı, dirənişçi ovqata kökləyirdi. Nə hökumət rəsmiləri ananın qınaq obyektinə, tənqid hədəfinə çevrilirdilər.

Təəccüblənirdi ana Babəkin şəhidliyindən sonra ona göstərilən dəbdəbə və təmtəragə. Halbuki Babək sağ olana qədər yerli hakimiyyətin bir nümayəndəsi belə Nərmənin ananın qapısını döyüb məişət şəraitini ilə maraqlanmamışdı:

"...Amma bu təmtəragın heç olmazsa yüzdə birini sağlığında görmək yaxşı olmazdı mı? Niyə bir bu cür varlı-karlı ölkədə dilənçi kimi yaşayınq? Niyə kimlərsə vətənlətinin sayını itirir, itinə-pişiyyə paçka ilə pul xərcləyir, kimlərsə gündəlik bir tikə çörək üçün zülmərə qatlaşmalı olur?...Mənim suallarım böyük Yaradana və onun yerdəki rəhbərlərinədir. Niyə "qa" deyənin dilini kəsir, "qu" deyənin gözələrini çıxarırlar? Bəli, bunları yerdəki rəhbərlər edirlər."(səh-132). Nərmənin ananın sosial etirazları hökumətə, xüsusən yerli icra orqanlarına çağırışları, uca tanrıya səslənişləri Ədalətin, Əziz müəllimin, Kommunist Əmirin və başqalarının dedikləri ilə eynisəciyyəyli, eyniməzmunludur.Hamı, hər kəs sosial ədalətsizliklərdən, məmurların özbaşınalığından, laqeydlilik və biganəliyindən, xalq-məmur birliyinin, yaxınlığının olmamasından şikayətlənir. Və bu obrazların məmurlar haqqında dediklərindən belə çıxır ki, yoxdur məmləkətdə bir elə məmur ki, xalqa yaşat-sın iftixar, qürur. Ədalətli, insafılı bacarıqlı, qayğıkeş məmurlarımız az olsa da, fəxr ediləsi, qürur duyuləsi, el qeyrətlisi, yurd hünərlisi vətənpərvər oğul və qızlarımız çoxdur, el-obaya başucalıq, üzəqlığı gətirən şəhid və qazilərimiz, veteran və döyüşçülərimiz ulduzlar sanı, ulduzlar qədərdir. Ölkə məhz bu hünərvərlərin, bu vətənsəvərlərin əzmi və qüdrətilə, çalışqanlıq və fədakarlığı ilə irəli addımlayır, dünyanın ətələt və kəsafətindən qurtulur, özünün bəxtiyar və xoşbəxt günlərinin əllərini sıxır.

Bələ xoşbəxt günlərinə qovuşan, belə bəxtiyar yaşayan kəndlərdən biri yazıcının romanının mərkəzində qoyduğu Ərənlər kəndidir. Azərbaycan coğrafiyasında belə bir kənd yoxdur. Bu, yazıçı taxəyyülünün məhsulu, yazıçı fantaziyasının icadıdır, həm də uğurlu-nurlu icadıdır. Bu söz öz leksik-lüğəti mənasında ululuq, qədimlik, qorxmazlıq, comərdlik, alplıq, qəhrəmanlıq...kimi milli-mənəvi dəyərləri ehtiva edir. Mənşə etibarilə qədim türk sözüdür, pafosludur, poetikdir. Yazıçı müharibə dövrü

Azərbaycan kəndlərində cərəyan edən hadisə və əhvalatları Ərənlər kəndinin üzərinə köçürmüşdür. Ərənlər Azərbaycan kəndlərinin ümumiləşdirilmiş və tipikləşdirilmiş obrazı, simasıdır. Ərənlər tamın, bütöünün bir parası, bir zərrəsidir. Zərrədə tamı, külli göstərmək, əks etdirmək hünərdir. Yazıçı Qafar Cəfərli romanında bu hünəri göstərmişdir, yəni damlada dəryanı əks etdirə bilmişdir.

"Tanrının göz yaşları" romanında yazıçı öz romantikasına da qol-qanad vermişdir. Əlbəttə bu romantika mücərrəd-xəyali bir aləmə yox, ünvanı dəqiq məlum bir ölkəyə-Azərbaycana, Azərbaycanın Ərənlər kəndinə qanadlanır. Romanda epiloqəvəzi kimi verilmiş "İyirmi beş ildən sonra" fəslini bizi Ərənlər kəndinin parlaq sabahına, Ərənlər kəndinin sosial-iqtisadi-mədəni yüksəlişinə səyahətə aparır. Heyrət, təəccüb bürüyür oxucunu. Oxucu görür ki, kənd 25 il öncəki geridəqalmış kənd deyil. Burada hər addımbaş vətənlətin qayğısı, diqqəti hiss olunur: kənd qəsəbə statusludur, kənddə bol-luq-firavanlıqdır, xoş gün-güzəranlıqdır. Mədəni-maarif ocaqları, baxçalar, məktəblər, xəstəxanalar qapılarını taybatay kəndin üzünə açır. Yollara asfalt döşənib. Evlər su, qaz, elektriklə təmin edilir. Çörək sexləri, ticarət obyektləri işləyir. Maaşlar, pensiyalar vaxtında verilir. Yaşlılar, qazilər, veteranlar pulsuz göndərişlə müalicə və istirahətə göndərilir. İstedadlı gənclərə təhsili davam etdirmək üçün maddi yardım edilir. Kənd camaatı qol-boyundur səadətlə, şəfqətlə, xoşbəxtlik və ülfətlə. Adamlar bir-birini aldatmır, bir-birinə yalan danışmır, bir-birinə badalaq atmır... Burada-Ərənlər kəndində nəsilər arasındakı əxlaqi-mənəvi bağlılıq və münasibətlər ürək acır, ruh oxşayır.Köhnə nəslin nümayəndələri (Pərviz, Qədir, Fərhad...) yeni nəslin nümayəndələri (Müşfiq, Murad, Tural...) arasındakı görüşlər və səmimi danışqlar atalar və oğullar varisliyinin qırılmaz və sarsılmazlığının ön bariz, ön əyani göstənişidir.

Cavanların ədəb-ərkanı,

mərifət-qanacaqları qocaları sevindirir və onlar əmin-yəmindirlər ki, kəndin (həbələ millətin-xalqın) gələcəyi məhz bu savadlı-təhsilli-istedadlı gənclərin əlində olacaq. Bu gəncləri dinlədikcə, onlardan zövq aldıcqa qocaların köksü sevincdən qabarır və bu sevinci Fərhad kişi dostlarıyla belə bölüşür:-"Bilirsiz, ot kökü üstə bitir. Onların hər ikisinin(Təbriz oğlu Muradı və Qorxmaz oğlu Turalı nəzərdə tutulur-M.X) nəslində Əsəd müəllim. Qeyrət kişi kmi düz, ədalətli, həmişə haqqın tərəfində duran kişilər olub. İndinin özündə də hamı onları böyük sevgi ilə xatırlayır. Düz deyiblər ki, insanı yaşadan əməlləridir. Bu kişilərin nəslindən elə bu cür oğullar da yetişməlidir"(səh 148).

Ərənlər kəndinin qəbirstanlığı kənd camaatına and yeri, səcdəgahdır, Kəbədir, Mədinədir.

Hər il Novruz bayramında kənd dəstə-dəstə oraya axışır, doğmalarını və habelə Vətən yolunda qurban getmiş, şəhidlik zirvəsində bərqərarlaşmış igidlərin məzarlarını döndə-döndə ziyarət edir, qəbirləri üstündə gül-çiçəklərdən dağlar ucaldırlar. Diqqət çəkəndir ki, şəhidlərinin qəbrini daha çox gənclər-cavanlar ziyarətə gəlirlər.Ziyarətçilərin içində şəhidlərin qohum-qardaşları, oğul-uşaqları, nəvə-nəticələri, keçmiş döyüşçü yoldaşları xüsusilə fərqlənirlər. Budur, Cəmil oğlu şəhid Babəkin, şəhid anası Nərmənin Miralim qızının qoşa məzarları. Birində oğul yatır, birində ana. Doğmaları-oğulları Cəmil, gəlinləri Vəfa, nəvələri Babək ziyarətə gəlib bu müqəddəsləri güllə-çiçəklə, yüz-yüz iftixar və qürurla! Qəbirləri ziyarətdən sonra kapitan Cəmil qoşa məzarlara, mürrəcətlə "İcazə ver gedim, qəhrəman şəhidim! İcazə ver gedim, güllüzlü nə-nəm! Allaha əmanət olun-deyib məzarların önündə təzim etdi"(səh157). Romanın qəbirstanlıq epizodunda da oxucu nəsilər ara-

sındakı mənəvi dəyərlərin sıx-sıx bağlılığı-nı görür və buna qəlbən sevinir. Sevinir ki, yaxşı müərəqqi ənənələr ölmür, nəsildən-nəsilə ötürülür, yurd birliyi uğrunda mübarizə atadan oğula, oğuldan nəvəyə keçir. Cevinir ki, birinin həyat və döyüş yolu sonrakılara görk-nümunə olur.

Yazıcının gənc qəhrəmanları: Murad, Tural, Müşfiq, Cəmil Babək ön və arxa cəbhələrdə qalib gəlmiş bir nəslin davamçılarıdır, yeni Azərbaycanın haqiqi cavahirlərinin, real qurucularının bədii surətləridir.

"Tanrının göz yaşları"

romanı mürəkkəbsüjetli, mürəkkəbkompozisiyalı əsər deyil.Sujet xətti şəxələnmir, yığcam, lakonikdir. Təsvir edilən hadisə və əhvalatlarda bütün kənd iştirak edir, bütün kənd hadisələrini içindədir. Elə hadisələri də oxusu kənd camaatının dilindən eşidir.Romanda üz-üzə dayanan, mənafeləri toqquşan iki cəbhə, iki qütb yoxdur."Kənd üz-üzədir MÜHİTlə, ZƏMANƏilə. Kənd camaatı etirazlanır MÜHİTin hoqqabazlıq vəyaramazlıqlarına-Kənd camaatı protestə edir MÜHİTin sosial-iqtisadi çətinliklərinə. Kənd camaatı dirənişçidir MÜHİTin meydan açdığı, yaşıllıq yandırdığı rüşvətçorluğa, saxtakarlığa, talançılığa, yalançılığa. Kənd camaatı hiddətlənir MÜHİTin işsizlik balasına, zavod-fabriklərin yoxluğuna, laydivar oğulların ayaq üstdə qocalmasınavə bir parça çörək naminə Rusiya çöllərinə səpələnməsinə. Kənd camaatı qəzəblidir mədəni-maarif ocaqlarının yerlə yeksan edilməsinə, elmin, təhsil və səhiyyənin çöküsinə. Deməli kənd camaatı daha qorxulu bir düşmənlə-MÜHİTlə əlbəyaxadadır, MÜHİTlə savaşıda, dava-dalaşdadır. Əsərin sonunda məlun olur ki, savaştan kənd camaatı (xalq) qazanır, kənd camaatı faydalanır. Kənd qalib gəlir. Bu haqqın-ədalətin qələbəsi, bu, xeyrin-xeyirxahlıqların zəfəridir. Romanın son cümləsi də bizim fikrimizin təsdiqi kimi səslənir: "Təbiətdəki əsrarəngiz gözəlliklə ənsələrin əhvalları bir-birini tamamlayırdı"(səh157).

Qafar Cəfərlinin "Tanrının göz yaşları" romanının dili axıcı-rəvandır, emosional-ifadəlidir, canlı-diridir, dilin normativ vəhidlilərlə (tesbeh və metafozalarla, epitet və metonimiyalarla mübaliğə və litotalarla...) və habelə xalq təfəkkürünün məhsulu frazeoloji birləşmələrlə (ilk poetik nümunələr)lə zəngindir.

Romandakı hadisələr Cənub bölgəsində-əsasən talışlar yaşayan coğrafiyada cərəyan etdiyi üçün obrazların dilində (daha çox Ədalətin nitqində) talışdilli söz-ifadə və cümlələrə də təsadüf edilir-merdon həmə mardin; bə şaka pul lazime; im merd keyfdi, keyf... Bu tipli cümlələr romanın leksik vəzəsinə daha da zənginləşdirir, xəlqilik və millilik ruhunu qəderincə gücləndirir.

Qafar Cəfərlinin bu sanballı əsərindən çıxan ədəbi-bədii nəticə imkan verir deyək ki:

"Tanrının göz yaşları" Azərbaycan xalqının dərd və ağrıların ehtiyac və məhrumiyyətlərinin göz yaşları romanıdır.

"Tanrının göz yaşları" bütün şəhid analarının, bütün şəhid ailələrinin göylərə-yerlərə sığmayan fəryad-amanıdır.

"Tanrının göz yaşları" Azərbaycan azadlığı uğrunda sağlamlığını itirən qəhrəman qazilərimizə ucaldılan SÖZ, RUH abidəsidir.

"Tanrının göz yaşları" arxa cəbhədə xalqa-millətə laqeydlilik-biganəlik sərgiləyən və övladlarını müharibədən yayındıran "vətənpərvər" məmurlara yazıcının sarsıdıcı zərbəsidir.

"Tanrının göz yaşları" bu gün də dünyanı qan dənizində boğmağa can atan müharibə hərislərinə bir müharibə veteranının barmaq hədəsi, bir humanist yazıcının vətəndaş mövqeyi, vətəndaş iradəsidir.

İdəya-bədii yükü sanballı, mənə-məzmunca tutumlu bir əsər ortalığa qoyduğu üçün yazıçı həmkarına çox-çox təşəkkürlər, uzun-uzun ömürlər!